

दिनांक 29.06.2016 को श्री सुदर्शन भगत, माननीय राज्यमंत्री, ग्रामीण विकास मंत्रालय, भारत सरकार-सह-अध्यक्ष जिला निगरानी एवं अनुश्रवण समिति, गुमला की अध्यक्षता में बैठक की कार्यवाही :-

उपस्थिति :- उपस्थिति पंजी में संघारित है।

कार्यवाही,

सर्वप्रथम माननीय अध्यक्ष महोदय की अनुमति से उपायुक्त के द्वारा जिला निगरानी एवं अनुश्रवण समिति की बैठक की कार्यवाही प्रारंभ की गई। बैठक में उपस्थित पदाधिकारियों एवं सदस्यों के द्वारा अपना परिचय दिया गया। तदुपरांत जिला योजना पदाधिकारी, गुमला के द्वारा पिछली बैठक की कार्यवाही का बिन्दुवार अनुपालन-प्रतिवेदन पढ़कर सुनाया गया एवं कार्यवाही की संपुष्टि का अनुरोध किया गया। बिन्दुवार प्रतिवेदन पर परिचर्चा निम्नवत् की गई :-

1. पेयजल एवं स्वच्छता प्रमण्डल, गुमला :-

- i. श्री रामअवध साहू, प्रतिनिधि माननीय श्री कडिया मुण्डा, सांसद खूँटी संसदीय क्षेत्र के द्वारा टेंगरिया, नवाडीह व तपकरा पाईपलाईन योजना अन्तर्गत पानी की आपूर्ति नहीं होने की ओर ध्यान आकृष्ट कराते हुए इसका समाधान करने का निदेश दिया गया।
- ii. श्रीमती किरण माला बाडा, अध्यक्ष जिला परिषद के द्वारा बताया गया कि भगतमोड में अवस्थित स्वास्थ्य उपकेन्द्र में बिजली एवं पानी की व्यवस्था नहीं है। इस पर सिविल सर्जन, गुमला के द्वारा स्पष्ट किया गया कि यह स्वास्थ्य उपकेन्द्र विभाग को हस्तांतरित नहीं किया गया है। इस संबंध में अध्यक्ष महोदय के द्वारा कार्यकारी एजेंसी को निदेश दिया गया कि बिजली एवं पानी की व्यवस्था करते हुए 15 दिनों के अंदर उक्त स्वा० उपकेन्द्र विभाग को हस्तांतरित करना सुनिश्चित करें। साथ ही, सिसई स्वास्थ्य उपकेन्द्र में भी पानी की व्यवस्था करने का निदेश दिया गया।
- iii. टुकूटोली व बघिमा स्वास्थ्य उपकेन्द्र भवन में बोरिंग, विद्युतिकरण का कार्य अधूरा होने की सूचना पर वहाँ पानी के नए स्रोत की जाँच हेतु सिविल सर्जन, गुमला एवं कार्य० अभि०, पेयजल व स्वच्छता प्रमण्डल को दिनांक 04.07.2016 तक स्थल निरीक्षण करने का निदेश दिया गया एवं विद्युतिकरण का कार्य भी पूर्ण करा लेने का निदेश दिया गया।
- iv. सभी कस्तूबरा विद्यालयों में पेयजल की व्यवस्था करने का निदेश कार्य० अभि०, पेयजल व स्वच्छता प्रमण्डल, गुमला को दिया गया। इसके लिए जिला शिक्षा अधीक्षक, गुमला को निदेश दिया गया कि उक्त विद्यालयों की सूची कार्य० अभि०, पेयजल व स्वच्छता प्रमण्डल, गुमला को उपलब्ध कराना सुनिश्चित करें।
- v. कार्य० अभि०, पेयजल एवं स्वच्छता प्रमण्डल, गुमला को स्वास्थ्य उपकेन्द्र, टुकूटोली में पानी की व्यवस्था कर उपकेन्द्र, स्वास्थ्य विभाग को हस्तांतरित करने का निदेश दिया गया।

(अनु०:-कार्य० अभि०, पेयजल एवं स्वच्छता प्रमण्डल, गुमला/कार्य० अभि०, भवन निर्माण विभाग, भवन प्रमण्डल, गुमला/सिविल सर्जन, गुमला/जिला शिक्षा अधीक्षक, गुमला।)

18/6

2. सिविल सर्जन, गुमला :-

- i. बैठक में सिविल सर्जन, गुमला के द्वारा बताया गया कि विकलांगता जॉच मशीन का अभाव होने के कारण दिव्यांगों को विकलांगता प्रमाणपत्र निर्गत करने में कठिनाई हो रही है। इसके लिए सिविल सर्जन, गुमला को रिम्स प्रबंधन समिति से बैठक में विचार-विमर्श कर निर्णयानुसार शिविर लगाने का निदेश दिया गया एवं शिविर की निर्धारित तिथि व राज्य स्तर से आने वाले चिकित्सकों की सूची सभी उप स्वास्थ्य केन्द्रों के प्रभारी पदाधिकारी को उपलब्ध कराने का भी निदेश दिया गया।

उपायुक्त, महोदय के द्वारा माह के प्रथम व तीसरे शुक्रवार को शिविर के आयोजन की सलाह देते हुए प्रखण्ड व जिला स्तरीय शिविर की निर्धारित तिथि की सूचना/जानकारी से जनसाधारण को अवगत कराने का निदेश दिया गया।

- ii. बैठक में विभिन्न प्रखण्डों से आए प्रमुखों के द्वारा प्रखण्डों के स्वास्थ्य केन्द्रों में एम्बुलेंस की सुविधा नहीं होने के कारण जनता को होने वाली परेशानी को ओर ध्यान दिलाते हुए इसकी व्यवस्था कराने का अनुरोध किया गया। सिविल सर्जन गुमला को एम्बुलेंस के आवंटन व खराब पड़े एम्बुलेंस की मरम्मत हेतु विभाग से पत्राचार करने व कृत कार्रवाई से जिला को अवगत कराने का निदेश दिया गया।
- iii. उप स्वास्थ्य केन्द्र, भरनो की परिचारिका जिसे अन्यत्र पदस्थापित किया गया है, उसे यथावत रखने का निदेश दिया गया।
- iv. श्रीमती प्रतिमा देवी, सदस्य, जिला निगरानी एवं अनुश्रवण समिति के द्वारा चैनपुर स्वास्थ्य उपकेन्द्र के जर्जर अवस्थिति की ओर ध्यान आकृष्ट कराते हुए उसकी मरम्मत कराने व जनहित में डॉक्टरों के ब्लॉक क्वार्टर में आवासन की आवश्यकता बताई गई। उक्त हेतु सिविल सर्जन को यथाशीघ्र प्रस्ताव भेजने का निदेश दिया गया।
- v. श्री सुदर्शन भगत, माननीय अध्यक्ष, जिला निगरानी एवं अनुश्रवण समिति, गुमला के द्वारा कामडारा प्रखण्ड स्वास्थ्य उपकेन्द्र में चारदीवारी का प्रस्ताव भेजने का निदेश दिया गया।

(अनुपालन :- सिविल सर्जन, गुमला / कार्य 0 अमि 0, भवननिर्माण विभाग, भवनप्रमण्डल, गुमला
1)

3. ग्रामीण विकास विशेष प्रमण्डल, गुमला :-

- i. कार्यपालक अभियंता, ग्रामीण विकास विशेष प्रमण्डल, गुमला को अरंगी-पुल के गार्डवाल के प्राक्कलन हेतु स्थल निरीक्षण का निदेश दिया गया।
- ii. जिला में NPCC/NVCC के द्वारा बनाई जा रही सड़कों के संबंध में संबंधित विभाग के पदाधिकारी के अनुपस्थित रहने के कारण समीक्षा नहीं हो पा रही है। उक्त के संदर्भ में NPCC/NVCC विभाग के पदाधिकारी / प्रतिनिधि को बैठक में बुलाने का निदेश दिया गया।
- iii. बैठक में सिसई-बसिया पथ को पूर्ण कराने की दिशा में पृच्छा किये जाने पर कार्यपालक अभियंता, पथ निर्माण विभाग, पथ प्रमण्डल, गुमला के द्वारा बताया गया कि इसकी पुर्ननिविदा प्रकाशित की

201

गई, मामला माननीय उच्च न्यायालय, झारखण्ड, राँची में विचाराधीन है न्यायालय के निर्णय के अनुसार कार्य किया जायेगा।

- iv. बैठक में समीक्षा के कम में कर्बला-बड़ा कटरा तक सड़क निर्माण अत्यंत धीमी गति से होने का मामला प्रकाश में आया। उक्त निर्माण कार्य में प्रगति लाने का निदेश दिया गया।


(अनुपालन :-कार्य0अभि0,ग्रामीण विकास विशेष प्रमण्डल, गुमला/कार्य0अभि0,पथ निर्माण विभाग, पथ प्रमण्डल, गुमला।)


4. विद्युत आपूर्ति, विद्युत प्रमण्डल, गुमला :-


- i. श्री कडिया मुण्डा के प्रतिनिधि के द्वारा पालकोट में दो ट्रॉसफरमर खराब होने की सूचना देते हुए उसे बदलने का अनुरोध किया गया। कार्यपालक अभियंता, विद्युत आपूर्ति विभाग, विद्युत प्रमण्डल, गुमला के द्वारा बताया गया कि ट्रॉसफरमर आ गया है, उन्हें अदिलंब लगा दिया जायेगा। पुनः बताया गया कि सभी पंचायतों को विद्युतिकृत करने की नवीनतम योजना दीनदयाल विद्युतिकरण योजना के अंतर्गत अविद्युतिकृत पंचायतों को विद्युतिकृत करने हेतु एजेंसी माइक्रो इंडिया प्राईवेज लिमिटेड के द्वारा सर्वे किया जा रहा है। 2016 तक समस्त पंचायतों को विद्युतिकृत कर दिया जायेगा।
- ii. श्रीमती प्रतिमा देवी, सदस्य, जिला निगरानी एवं अनुश्रवण समिति के द्वारा पालकोट में दिसंबर में एक ट्रॉसफरमर के जल जाने की सूचना देते हुए इसे बदलने का अनुरोध किया गया। साथ ही, बिलिंगबेरा में लंबे समय से बिजली बिल नहीं दिये जाने की जानकारी दी गई। कहा गया कि एकाएक अधिक/ज्यादा बिजली बिल आने से जनता को परेशानी होगी।
- iii. कार्यपालक अभियंता, विद्युत आपूर्ति विभाग, विद्युत प्रमण्डल, गुमला जले ट्रॉसफरमर की सूची अधीक्षण अभियंता को ससमय देने का निदेश दिया गया, ताकि ट्रॉसफरमर के कथ/आपूर्ति ससमय की जा सकें।
- iv. जिला शिक्षा अधीक्षक को सभी कस्तूरबा विद्यालय की सूची कार्यपालक अभियंता, विद्युत आपूर्ति विभाग, विद्युत प्रमण्डल, गुमला विभाग को देने का निदेश को दिया गया ताकि उक्त विद्यालयों में ट्रॉसफरमर लगाया जा सकें।

(अनु0:-कार्य0 अभि0, विद्युत आपूर्ति विभाग, विद्युत प्रमण्डल, गुमला/जिला शिक्षा अधीक्षक, गुमला।)

अंत में, बैठक में दिये निर्देशों के अक्षरशः अनुपालन करने के निदेश के साथ बैठक समाप्त की गई।


उप विकास अधिकारी,
गुमला।


सदस्य सचिव,
जिला निगरानी एवं अनुश्रवण समिति,
गुमला।


अध्यक्ष
जिला निगरानी एवं अनुश्रवण समिति,
गुमला।